

శ్రీగణేశాష్టోత్తరశతనామార్చనస్తోత్రమ్

{॥ శ్రీగణేశాష్టోత్తరశతనామార్చనస్తోత్రమ్ ॥}

శ్రీ గణేశాయ నమః ।

కాశ్యాం తు బహవో విఘ్నాః కాశీవాసవియోజకాః।

తచ్ఛాన్త్యర్థం ధుణ్ణిరాజః పూజనీయః ప్రయత్నతః ॥ ౧॥

అష్టోత్తరశతైర్దివ్యైర్గణేశస్యైవ నామభిః।

కర్తవ్యమతియత్నేన నవదూర్వాఙ్కురార్చణమ్ ॥ ౨॥

హిరణ్మయతనుం శుద్ధం సర్వార్తిహరమవ్యయమ్।

వరదం గణపం ధ్యాత్వా పూజా కార్యా ప్రయత్నతః ॥ ౩॥

ఋషిర్విఘ్నేశః ఇత్యాదినామ్నాం సర్వేశ్వరః శివః ।

దేవతా విఘ్న రాజోఽత్ర చన్దోఽనుష్ఠుప్ శుభప్రదమ్ ॥ ౪॥

సర్వప్రత్యూహశమనం ఫలం శక్తిః సుధాత్మికా ।

కీలకం గణనాథస్య పూజా కార్యేతి కామదా ॥ ౫॥

విఘ్నేశో విశ్వవదనో విశ్వచక్షుర్జగత్పతిః।

హిరణ్యరూపః సర్వాత్మా జ్ఞానరూపో జగన్మయః ॥ ౬॥

ఊర్ధ్వరేతా మహాబాహురమేయోఽమితవిక్రమః ।

వేదోవేద్యో మహాకాయో విద్యానిధిరనామయః ॥ ౭॥

సర్వజ్ఞః సర్వగః శాన్తో గజాస్యా విగతజ్వరః ।

విశ్వమూర్తిరమేయాత్మా విశ్వాధారః సనాతనః ॥ ౮॥

సామగానప్రియో మస్త్రీ సత్యాధారః సురాధిపః ।
సమస్తసాక్షినిర్ద్వంద్వో నిర్లిప్తోఽమోఘవిక్రమః ॥ ౯॥

నియతో నిర్మలః పుణ్యః కామదః కాన్తిదః కవిః ।
కామరూపీ కామవేషో కమలాక్షః కలాధరః ॥ ౧౦॥

సుముఖః శర్మదః శుద్ధో మూషకాధిపవాహనః ।
దీర్ఘతుణ్ణధరః శ్రీమాననన్తో మోహవర్జితః ॥ ౧౧॥

వక్రతుణ్ణః శూర్పకర్ణః పవనః పావనో వరః ।
యోగీశో యోగివంద్యాంఘ్రిరుమాసూసురఘాపహః ॥ ౧౨॥

ఏకదన్తో మహాగ్రీవః శరణ్యః సిద్ధిసేవితః ।
సిద్ధిదః కరుణాసిన్ధుర్భగవాన్ భవ్యవిగ్రహః ॥ ౧౩॥

వికటః కపిలో డుణ్ణిరుగ్రో భీమో హరః శుభః ।
గణాధ్యక్షో గణారాధ్యో గణేశో గణనాయకః ॥ ౧౪॥

జ్యోతిఃస్వరూపో భూతాత్మా ధూమ్రకేతురనాకులః ।
కుమారగురురానన్తో హేరమ్బో వేదసంస్తుతః ॥ ౧౫॥

నాగోపవీతీ దుర్ధర్షో బాలదూర్వాఙ్మూరప్రియః ।
భాలచన్ద్రో విశ్వధామా శివపుత్రో వినాయకః ॥ ౧౬॥

లీలావలమ్బితవపుః పూర్ణః పరమసున్దరః ।
విద్యాన్ధకారమార్తణ్డో విఘ్నారణ్యదవానలః ॥ ౧౭॥

సిన్ధూరవదనో నిత్యో విఘ్నః ప్రమథపూజితః ।

శరణ్యదివ్యపాదాబ్జో భక్తమన్దారభూరుహః ॥ ౧౮॥

రత్నసింహాసనాసీనో మణికుణ్డలమణ్డితః ।

భక్తకల్యాణదోఽమేయకల్యాణగుణసంశ్రయః ॥ ౧౯॥

ఏతాని దివ్యనామాని గణేశస్య మహాత్మనః ।

పఠనీయాని యత్నేన సర్వదా సర్వదేహిభిః ॥ ౨౦॥

నామ్నామేకైకమేతేషాం సర్వసిద్ధిప్రదాయకమ్ ।

సర్వవిఘ్నేశనామ్నాం తు ఫలం వక్తుం న శక్యతే ॥ ౨౧॥

ఏకైకమేవ తన్నామ దివ్యం జప్త్వా మునీశ్వరాః ।

ప్రత్యూహమాత్రరహితాస్తిష్ఠన్తి శివపూజకాః ॥ ౨౨॥

దూర్వాయుగ్మాని సజ్జుహ్య నూతనాన్యతియత్నతః ।

పూజనీయో గణాధ్యక్షో నామ్నామేకైకసంఖ్యయా ॥ ౨౩॥

నభస్యశుక్లపక్షస్య చతుర్థ్యాం విధిపూర్వకమ్ ।

వక్రతుణ్డేశకుణ్డే తు స్నానం కృత్వా ప్రయత్నతః ॥ ౨౪॥

వక్రతుణ్డేశమారాధ్యం సర్వాభీష్ఠప్రదాయకమ్ ।

ధ్యాయేదధహారం శుద్ధం కాఞ్చనాభమనామయమ్ ॥ ౨౫॥

తతః పూజా యథాశాస్త్రం కృత్వా దూర్వాఙ్కురైర్నవైః ।

పూజా కార్యా విశేషేణ నామోచ్ఛారణపూర్వకమ్ ॥ ౨౬॥

తతశ్చ మోదకైర్దివ్యైః సుగన్ధైఃపుతపాచితైః ।

నైవేద్యం కల్పయేద్దిష్టం గణేశాయ శుభావహమ్ ॥ ౨౭॥

అన్యైశ్చ పరమాన్నా ద్యైర్భక్త్యైర్భజ్యైర్మనోహరైః ।
తోషణీయః ప్రయత్నేన వక్రతుణ్ణో వినాయకః ॥ ౨౮॥

ప్రదక్షిణనమస్కారా దివ్యతన్నామసంఖ్యయా ।
కర్తవ్యా నియతం శుద్ధైర్మానవ్రతపరాయణైః ॥ ౨౯॥

తతః సంతర్వ్య విధివచ్ఛైవాన్ బ్రాహ్మణసత్తమాన్ ।
పునరభ్యర్చ్య విఘ్నేశమిమం మస్త్రముదీరయేత్ ॥ ౩౦॥

వక్రతుణ్ణ సురారాధ్య సూర్యకోటిసమప్రభ ।
నిర్విఘ్నేనైవ సతతం కాశీవాసం ప్రయచ్ఛ మే ॥ ౩౧॥

ఇతి సమ్పూర్ణ్య విధివత్ పూజాం కృత్వా పునర్ముదా ।
నమస్కృత్వా ప్రసాద్యైనం గచ్ఛేత్ డుణ్ణివినాయకమ్ ॥ ౩౨॥

డుణ్ణిరాజార్చనం సమ్యక్ కర్తవ్యం విధిపూర్వకమ్ ।
తత్రైవ చ విశేషేణ పూజాం కృత్వా తతః పరమ్ ॥ ౩౩॥

పూజనీయాః ప్రయత్నేన సర్వదా మోదకప్రియాః ।
శివప్రీతికరా నిత్యం శుద్ధాః పఞ్చ వినాయకాః ॥ ౩౪॥

క్షిప్రసిద్ధిప్రదం క్షిప్రగణేశం సురవన్దితమ్ ।
సమ్పూజ్య పూర్వవత్సమ్యక్ గచ్ఛేదాశావినాయకమ్ ॥ ౩౫॥

ఆశావినాయకం సమ్యక్ పూజయిత్వా తతః పరమ్ ।
అర్కవిఘ్నేశ్వరః సమ్యక్ పూజనీయః ప్రయత్నతః ॥ ౩౬॥

పూర్వవత్పూజనీయః స్యాత్తతః సిద్ధివినాయకః ।

పూజనీయస్తతః సమ్యక్ చింతామణివినాయకః ॥ 32॥

సేవావినాయకోఽప్యేవం సమ్భూజ్యస్తదనంతరమ్ ।
దుర్గావినాయకస్యాపి పూజా కార్యా తతః పరమ్ ॥ 3౮॥

ఏవం సమ్భూజ్య విధివద్భక్తిశ్రద్ధాసమన్వితైః ।
శైవాః శంకరతత్త్వజ్ఞా భోజనీయాః ప్రయత్నతః ॥ 3౯॥

ఏవం సమ్భూజితాః సమ్యక్ ప్రీతాస్తే గణనాయకాః ।
కాశీవాసం ప్రయచ్ఛన్తి నిర్విఘ్నేనైవ సాదరమ్ ॥ ౪౦॥

ఆజ్యేన కాపిలేనైవ సార్థలక్షత్రయాహుతీః ।
హుత్యైతన్నామభీః సమ్యక్ సర్వవిద్యాధిషో భవేత్ ॥ ౪౧॥

ఏతాని దివ్యనామాని ప్రతివాసరమాదరాత్ ।
పఠిత్వా గణనాథస్థ పూజా కార్యా ప్రయత్నతః ॥ ౪2॥

యస్యకస్యాపి సస్తుష్టో గణపః సర్వసిద్ధిదః ।
అత ఏవ సదా పూజ్యో గణనాథో విచక్షణైః ॥ ౪3॥

గణేశాదపరో లోకే విఘ్నహర్తా న విద్యతే ।
తస్మాదన్వహమారాధ్యే గణేశః సర్వసిద్ధిదః ॥ ౪౪॥

కాశీనివాససిద్ధ్యర్థం విష్ణునా పూజితః పురా ।
పురా విఘ్నేశ్వరః సమ్యక్పూజితో దణ్డపాణినా ॥ ౪5॥

కర్కేటకేన నాగేన గణేశః పూజితః పురా ।
శేషేణ పూజితః పూర్వం గణేశః సిద్ధిదాయకః ॥ ౪౬॥

కాశీయాత్రార్థముద్యుక్తో విధిర్విఘ్నకులాకులః ।

పూజయామాస విఘ్నే శం విధివద్భక్తిపూర్వకమ్ ॥ ౪౭॥

సూర్యేణాభ్యర్చితః పూర్వం చంద్రేణేంద్రేణ చ ప్రియే ।

దేవైరన్యైశ్చ విధివత్పూజితో గణనాయకః ॥ ౪౮॥

మర్త్యానామమరాణాం చ మునినాం వా వరాననే ।

న సిద్ధ్యన్త్యైవ కార్యాణి గణేశాభ్యర్చనం వినా ॥ ౪౯॥

ఇతి శ్రీ శివరహస్యాస్తోత్రకాశీమాహాత్యై

హరగారీసంవాదే గణేశాష్టోత్తరశతనామార్చనస్తోత్రం సమ్పూర్ణమ్ ।

Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhaleka@hotmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Ganesha Ashtottara Shatanama Archana Stotram Lyrics in Telugu PDF

% File name : gaNeshASTottaraShatanAmArchanastotram.itx

% Location : doc_ganesha

% Author : Traditional

% Language : Sanskrit

% Subject : philosophy/hinduism/religion

% Transliterated by : Karthik Chandan.P (kardan5380 at yahoo.com) : Amith K Nagaraj)

% Proofread by : Ravin Bhalekar ravibhalekar at hotmail.com

% Description-comments : shivarahasyaaMtaragatakaashiimahaatmaye haragauriisaMvaade

% Latest update : October 11, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 12, 2015] at Stotram Website